

ಶ್ರೀ ಕೆ. ವೆಂಕಟರಾಮಯ್ಯ.— ಸ್ವಾಮಿ, ಈ ಆಯಂವೇದ ಮತ್ತು ಹೋಮಿಯೋಪತಿ ಡೈರೆಕ್ಟರುಗಳಿಗೆ ಯಾವ ವಿದ್ಯಾ ಅರ್ಹತೆ ಇದೆ?

ಶ್ರೀ ಎಂ. ಮಲ್ಲಪ್ಪ. | ಈ ದೇಶೀಯ ವೈದ್ಯ ಪದ್ಧತಿ ಎಂದರೆ ಆಯಂವೇದ, ಹೋಮಿಯೋಪತಿ, ನ್ಯಾಚುರೋಪತಿ, ಯುನಾನಿ ಎಲ್ಲಕ್ಕೂ ಸೇರಿ ಒಬ್ಬ ಡೈರೆಕ್ಟರ್ ಇರುವುದು. ಅವರಿಗೆ ಡೈರೆಕ್ಟರ್ ಸ್ಥಾನಕ್ಕೆ ಯೋಗ್ಯತೆ ಇದೆ ಎಂದು ಇನ್‌ಚಾರ್ಜ್ ಮಾಡಿದ್ದೇವೆ. ಖಾಯಂ ಮಾಡಿಲ್ಲ.

ಶ್ರೀ ಕೆ. ವೆಂಕಟರಾಮಯ್ಯ.— ಈಗ ಈ ಡೈರೆಕ್ಟರ್‌ಗೆ ವಿದ್ಯಾ ಮಹತ್ವ ಇರಬೇಕಾಗುತ್ತದೆ. ಆದ್ದರಿಂದ ಈ ಡೈರೆಕ್ಟರು ಏನೇನು ಓದಿದ್ದಾರೆ ಎಂದು ತಿಳಿಸುತ್ತೀರಾ?

ಶ್ರೀ ಎಂ. ಮಲ್ಲಪ್ಪ.— ಇವೊತ್ತು ಇದಕ್ಕಾಗಿಯೇ ಒಂದು ಚೈತೇಕ ಬೋರ್ಡ್ ಇದೆ. ಅವರಂತಮ್ಮ ಸಲಹೆಗಳನ್ನೆಲ್ಲಾ ಪರಿಶೀಲನೆ ಮಾಡಿ ಸರ್ಕಾರಕ್ಕೆ ಕಳುಹಿಸುತ್ತಾರೆ. ಅದರ ಪ್ರಕಾರ ಸರ್ಕಾರ ಕ್ರಮ ಕೈಗೊಳ್ಳುತ್ತದೆ.

ಶ್ರೀ ಕೆ. ವೆಂಕಟರಾಮಯ್ಯ.— ಸ್ವಾಮಿ, ಈ ಹೋಮಿಯೋಪತಿ ಬೋರ್ಡಿನಲ್ಲಿರತಕ್ಕವರಿಗೆ ಅರ್ಹತೆ ಏನಿದೆ?

ಶ್ರೀ ಎಂ. ಮಲ್ಲಪ್ಪ.— ಬೋರ್ಡಿನಲ್ಲಿರತಕ್ಕವರಿಗೆಲ್ಲಾ ಅರ್ಹತೆ ಇದೆ ಎಂದೇ ಬೋರ್ಡಿನಲ್ಲಿ ನೇಮಕ ಮಾಡಿರುವುದು.

ಶ್ರೀ ಕೆ. ವೆಂಕಟರಾಮಯ್ಯ.— ಇವೊತ್ತು ಹೋಮಿಯೋಪತಿ ಬೋರ್ಡಿನಲ್ಲಿರುವವರು ಎಷ್ಟರ ಮಟ್ಟಿಗೆ ಸಲಹೆ ಕೊಡುತ್ತಾರೆ ಎಂದರೆ ಸರ್ಕಾರದ ದುಡ್ಡು ಖರ್ಚು ಮಾಡಲಿಕ್ಕೆ ಎಷ್ಟು ಬೇಕೋ ಅಷ್ಟು ಮಾತ್ರ ಸಲಹೆ ಕೊಡುತ್ತಾರೆ. ಅವರಲ್ಲಿ ಎಷ್ಟೋ ಜನರು ಆ ಬೋರ್ಡಿನಲ್ಲಿ ಇರಲಿಕ್ಕೆ ಯೋಗ್ಯ ಇಲ್ಲ.

ಶ್ರೀ ಎಂ. ಮಲ್ಲಪ್ಪ.— ತಮ್ಮ ಭಾವನೆಗನುಗುಣವಾಗಿ ಯಾರು ಯಾರಿಗೆ ಆ ಬೋರ್ಡ್ ಇರಲಿಕ್ಕೆ ಯೋಗ್ಯ ಇಲ್ಲ ಎಂದು ಬರೆದು ತಿಳಿಸಿದರೆ ಯೋಗ್ಯ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ಎಂ. ತಮ್ಮಯ್ಯ.— ಈ ಹೋಮಿಯೋಪತಿ ಬಗ್ಗೆ ಪೋಸ್ಟಿನಲ್ಲಿ ತರಿಸಿಕೊಂಡು ಪ್ರಾಕ್ಟೀಸ್ ಮಾಡತಕ್ಕವರನ್ನು ನಿಮ್ಮ ಬೋರ್ಡಿನಲ್ಲಿ ಪರ್ಮಿಟೋಚನೆ ಮಾಡಿದ್ದೀರಾ?

ಶ್ರೀ ಎಂ. ಮಲ್ಲಪ್ಪ.— ಸ್ವಾಮಿ, ಮಾನ್ಯ ಸದಸ್ಯರು ಆ ರೀತಿ ಅಲೆಗೇಷನ್ ಮಾಡಿದರೆ ಉತ್ತರ ಹೇಳಲಿಕ್ಕೆ ಕಷ್ಟವಾಗುತ್ತದೆ.

Malaria Surveillance Workers

335 SRI S.S. ARAKERI (Balloli).— Will the Minister for the Health and Family Welfare be pleased state :—

(a) whether selection made for the post of Malaria Surveillance workers has been cancelled ;

(b) if so the reasons ?

SRI M. MALLAPPA.— Minister for Health and Family Welfare

(a) No

(b) Does not arise.

ಶ್ರೀ ಎಸ್. ಎಸ್. ಅರಕೇರಿ.— ಸ್ವಾಮಿ, ಮಲೇರಿಯಾ ಪರಿನಿರೋಧಕಾ ನೌಕರರ ಹುದ್ದೆಗಳಿಗೆ ಮಾಡಿದ ಆಯ್ಕೆಯನ್ನು ರದ್ದುಗೊಳಿಸಲಾಗಿದೆಯೆ ಎಂದು ಕೇಳಿದ್ದಕ್ಕೆ ಇಲ್ಲ ಎಂದು ತಮ್ಮ ಉತ್ತರದಲ್ಲಿ ಹೇಳಿದ್ದೀರಿ. ಈಗ ಇಲ್ಲಿ ಸುಮಾರು ೫೦೦ ಪೋಸ್ಟ್‌ಗಳಿಗಾಗಿ ೫೦೦ ಜನರನ್ನು ಸಲಹೆ ಮಾಡಿದೆ. ತಮ್ಮಲ್ಲಿ ಈ ಆಯ್ಕೆಯನ್ನು ರದ್ದುಗೊಳಿಸಿದ್ದೀರಾ ಎಂದು ಕೇಳಿದ್ದಕ್ಕೆ ಇಲ್ಲ ಎಂದು ಹೇಳಿದ್ದೀರಿ. ಆದರೆ ಇಲ್ಲಿ

ನಡಾಫ್ ಎಂಬುವವರಿಗೆ ಉಳಿದೇ ನಂಬರ್‌ನಲ್ಲಿ ಸೆಲೆಕ್ಟ್ ಆಗಿದೆ ಎಂದು ೧೬ನೇ ಜನವರಿ ೧೯೭೬ ರಲ್ಲಿ ಒಂದು ಲೆಟರ್ ಕಳುಹಿಸಿದ್ದಾರೆ. ಮುಂದೆ ೨೦ನೇ ಮಾರ್ಚ್ ೧೯೭೭ಕ್ಕೆ ಸೆಲೆಕ್ಟ್ ಆಗಿದ್ದು ಕ್ಯಾನ್ಸಲ್ ಮಾಡಿದ್ದೇವೆ ಎಂದು ಡೈರೆಕ್ಟರ್ ಆಫ್ ಹೆಲ್ತ್ ಸರ್ವೀಸಸ್ ಒಂದು ಲೆಟರ್ ಕಳುಹಿಸಿದ್ದಾರೆ. ಈ ಎರಡು ಲೆಟರ್ ಕಳುಹಿಸಿರತಕ್ಕದ್ದು ಸರಿಯೇ ಎನ್ನುವುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಎಂ. ಮಲ್ಲಪ್ಪ.— ಇದರ ಬಗ್ಗೆ ಪೋಸ್ಟ್ ಅಡ್ವರ್ಟೈಸ್ ಮೆಂಟ್ ಮಾಡಿದ್ದು ನಿಜ ಸೆಲೆಕ್ಟ್ ಮಾಡಿದ್ದು ನಿಜ. ಭರ್ತಿ ಮಾಡಬೇಕಾಗಿದಂತಹ ೫೨ ಪೋಸ್ಟ್‌ಗಳನ್ನು ಮಾತ್ರ ಭರ್ತಿ ಮಾಡಿದ್ದೇವೆ. ಉಳಿದ ಸೆಲೆಕ್ಟ್ ನೇಮ್ಸ್ ಕ್ಯಾನ್ಸಲ್ ಆಗಿಲ್ಲ. ಅವರಿಗೆ ಕೆಲಸ ಕೊಡಲಿಕ್ಕೆ ಕೆಲಸ ಇಲ್ಲದೇ ಇರುವುದರಿಂದ ಕೆಲಸ ಕೊಡಲಿಕ್ಕೆ ಆಗಿಲ್ಲ.

SRI S.S. ARAKERI.— “Your selection has been cancelled. Please seek employment elsewhere.” This is the endorsement given even though he as been selected by the Competent authority.”

SRI M. MALLAPPA.— He has not stated anywhere that the selections made have been cancelled. He has asked him to seek employment elsewhere, if he is in a hurry. He has informed that at present there are no vacancies under the Malaria surveillance programme and he may seek employment elsewhere.

SRI S.S. ARAKERI.— Where is the question of intimating when he has been selected?

ಶ್ರೀ ಎಂ. ಮಲ್ಲಪ್ಪ.— ಸೆಲೆಕ್ಷನ್ ಮಾಡಿದ್ದು ತಪ್ಪು ಅವರದು. ಎಷ್ಟು ವೇಕೆನ್ನಿ ಇತ್ತು ಅಷ್ಟು ಮಾಡಬೇಕಾಗಿತ್ತು. ಇವತ್ತು ಹೆಚ್ಚು ಜನ ಸೆಲೆಕ್ಟ್ ಮಾಡಿ ಎಷ್ಟು ಫಿಲಿಅಪ್ ಮಾಡಬೇಕಾಗಿತ್ತೋ ಅಷ್ಟು ಫಿಲಿಅಪ್ ಮಾಡಿದರು. ಉಳಿದವರಿಗೆ ಕೆಲಸ ಇಲ್ಲ ಎಂದು ಹೇಳಿಲ್ಲ. As and when vacancies arise they may appoint them. If they desire to seek employment elsewhere they may do so. That does not harm the interest of either the department or the candidates.

ಶ್ರೀ ಎಸ್.ಎಸ್. ಅರಕೇರಿ.— ಹಾಗಾದರೆ ಈ ೪೫೦ ಜನರನ್ನು ಏನು ಸೆಲೆಕ್ಟ್ ಮಾಡಿದ್ದೀರಿ ಅವರಿಗೆ ಎಷ್ಟು ಪೀರಿಯಡ್‌ನಲ್ಲಿ ಕೆಲಸ ಕೊಡಲಿಕ್ಕೆ ಸಾಧ್ಯ ಎನ್ನುವುದನ್ನು ತಿಳಿಸುತ್ತೀರಾ?

SRI M. MALLAPPA.— It is impossible to say when the vacancies will arise. Selection is no guarantee for employment. They are eligible for appointment when vacancies are there.

ಶ್ರೀ ಎಸ್.ಎಸ್. ಅರಕೇರಿ.— ಸ್ವಾಮಿ, ೫೦೦ ವೇಕೆನ್ನೀಸಿಗೆ ತೆಗೆದುಕೊಳ್ಳಬೇಕೆಂದು, ೫೦೦ ಜನರನ್ನು ಸೆಲೆಕ್ಟ್ ಮಾಡಿದ್ದಾರೆ. ಇವತ್ತು ಡಿಪಾರ್ಟ್‌ಮೆಂಟ್‌ನ ರಿಕ್ಯೂಟ್‌ಮೆಂಟ್ ಕಮಿಟಿ ಮೀಟಿಂಗ್‌ನಲ್ಲಿ ಏನು ಸುಮಾರು ಎರಡು ವರ್ಷ ನಡೆದಿದೆ. ಸೆಲೆಕ್ಷನ್ ಎಲ್ಲಾ ಆದ ಮೇಲೆ ಕೊನೆಯಲ್ಲಿ ೫೦ ಪೋಸ್ಟ್ ಇತ್ತು ಎಂದರೆ ಇದು ನ್ಯಾಯವೇ? ಆದುದರಿಂದ ಮಾನ್ಯ ಮಂತ್ರಿಗಳು ಇದಕ್ಕೆ ಸಮಾಧಾನಕರವಾದ ಉತ್ತರ ಕೊಡಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಮಲ್ಲಪ್ಪ.— ನಾನು ಸಮಾಧಾನವಾಗಿ ಹೇಳುತ್ತಿದ್ದೇನೆ ೫೦೫ ಕ್ಯಾಂಡಿಡೇಟ್‌ಗಳನ್ನು ಎಕ್ಸೆಕ್ಯೂಟಿವ್ ಸೆಲೆಕ್ಟ್ ಮಾಡಿರುವುದು ಸರಿಯಲ್ಲ ಎಂದು ತಾವು ಹೇಳಿದ್ದೀರಿ. ಸೆಲೆಕ್ಷನ್ ಕಮಿಟಿಯವರು ತಪ್ಪು ಮಾಡಿರುವುದು ನಿಜ. ಅವರನ್ನು ಸೆಲೆಕ್ಟ್ ಮಾಡಿರುವುದರಿಂದ ಅಪಾಯಿಂಟ್‌ಮೆಂಟ್ ಮಾಡಿಕೊಂಡು ಮನೆಗೆ ಕಳಿಸುವ ಪ್ರಶ್ನೆ ಬರುವುದಿಲ್ಲ. ಅಕಸ್ಮಾತ್ ಏನಾದರೂ ವೆಕೆನ್ಸೀಸ್ ಇದ್ದರೆ ಅವರಿಗೆ ಕೆಲಸ ಕೊಡುವುದಕ್ಕೆ ತೊಂದರೆಯಿಲ್ಲ, ಆದರೆ ವೆಕೆನ್ಸೀಸ್ ಇಲ್ಲವಲ್ಲ.